



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
លេខ ៤៩៥ សហវ.១៧

ប្រកាស

ឆ្ល័ត

ការកំណត់មូលដ្ឋានគិតអាករលើតម្លៃបន្ថែម
លើការដឹកជញ្ជូនទំនិញឬអ្នកដំណើរ

ទេសរដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២នស-៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០២៩៧/០៣ ចុះថ្ងៃទី២៤ ខែកុម្ភៈ ឆ្នាំ១៩៩៧ ដែលប្រកាសឱ្យប្រើច្បាប់ស្តីពីសារពើពន្ធ
- បានឃើញអនុក្រឹត្យលេខ ១១៤ អនក្រ.បក ចុះថ្ងៃទី២៤ ខែធ្នូ ឆ្នាំ១៩៩៩
- បានឃើញអនុក្រឹត្យលេខ ១៥ អនក្រ.បក ចុះថ្ងៃទី០៧ ខែកុម្ភៈ ឆ្នាំ២០០១
- បានឃើញប្រកាស ស្តីពីការអនុវត្តន៍អាករលើតម្លៃបន្ថែម លើការដឹកជញ្ជូនទំនិញ ឬ អ្នកដំណើរ លេខ៣២៦ សហវ.៣៨ ចុះថ្ងៃទី០៥ ខែមិថុនា ឆ្នាំ២០០១
- បានឃើញការចាំបាច់របស់នាយកដ្ឋានពន្ធដារ

សម្រេច :

ប្រការ ១.- អនុវត្តតាមមាត្រា៦១ មាត្រា៦៣ មាត្រា៦៤ នៃច្បាប់ស្តីពីសារពើពន្ធ មាត្រា៥៤ នៃអនុក្រឹត្យស្តីពីអាករលើតម្លៃបន្ថែម និងប្រការ១ នៃប្រកាសលេខ ៣២៦ សហវ.៣៨ អាករលើតម្លៃបន្ថែមលើការដឹកជញ្ជូនទំនិញ ឬអ្នកដំណើរ ត្រូវបានអនុវត្តដូចតទៅ :

- ១- សហគ្រាសដែលធ្វើការដឹកជញ្ជូនទំនិញ ឬអ្នកដំណើរ ចូលមកក្នុង ឬទៅក្រៅទឹកដីនៃព្រះរាជាណាចក្រកម្ពុជា ត្រូវធ្វើការបែងចែកផលរបរបានមកពីការដឹកជញ្ជូនអន្តរជាតិ និងការដឹកជញ្ជូនក្នុងស្រុក ដើម្បីជាមូលដ្ឋានក្នុងការគិតប្រាក់អាករ ដូចខាងក្រោមនេះ :

ក- តម្លៃនៃការដឹកជញ្ជូនពីកន្លែងមួយនៅក្រៅព្រះរាជាណាចក្រកម្ពុជា មកកន្លែងមួយនៅក្នុងព្រះរាជាណា-
ចក្រកម្ពុជា(កំពង់ផែអន្តរជាតិ ព្រលានយន្តហោះអន្តរជាតិ ឬច្រកចូលដំបូងមកក្នុងទឹកដីនៃព្រះរាជាណា-
ចក្រកម្ពុជា) ត្រូវគិតអាករតាមអត្រាសូន្យភាគរយ ។

ខ- តម្លៃដឹកជញ្ជូនពី កំពង់ផែអន្តរជាតិ ព្រលានយន្តហោះអន្តរជាតិ ឬច្រកចូលដំបូងមកក្នុងទឹកដីនៃព្រះ
រាជាណាចក្រកម្ពុជា មកកន្លែងណាមួយទៀតក្នុងទឹកដីនៃព្រះរាជាណាចក្រកម្ពុជា រួមនិងកម្រៃសេវា
ដទៃទៀតដែលជាអាទិមាន សេវាលើកដាក់ទំនិញ សេវារត់បែបបទធម្ម សេវាវេចខ្ចប់ ឬសេវាដទៃ
ផ្សេងទៀត ត្រូវគិតប្រាក់អាករតាមអត្រា ១០ ភាគរយ ។

គ- ប្រាក់ពន្ធគយនិងអាករនានានៅពេលនាំចូល ប្រាក់បង់ថ្លៃត្រួតពិនិត្យទំនិញ (CAMCONTROL FEE)
និងកម្រៃវាយតម្លៃទំនិញ (SGS FEE) ដែលសហគ្រាសដឹកជញ្ជូនបង់ជូនមុខឱ្យសហគ្រាសម្ចាស់ទំនិញ
មិនត្រូវគិតប្រាក់អាករទេ ។

២- ក្នុងករណីដែលសហគ្រាសដឹកជញ្ជូន ទទួលរត់បែបបទនានានៅពេលនាំចូលជំនួសមុខឱ្យសហគ្រាសម្ចាស់
ទំនិញនោះ ស្ថាប័នឬសហគ្រាសនានា ដែលធ្វើសេវា ត្រួតពិនិត្យ លើកដាក់ទំនិញ ឬសេវាដទៃផ្សេងទៀត ត្រូវ
ចេញវិក្កយបត្រអាករឱ្យទៅសហគ្រាសដឹកជញ្ជូន ដោយបញ្ជាក់ឱ្យបានច្បាស់លាស់ត្រឹមត្រូវនូវ ឈ្មោះ អាសយដ្ឋាន
និងលេខអត្តសញ្ញាណកម្មអតិថិជន របស់សហគ្រាសដឹកជញ្ជូននោះ ។ ប៉ុន្តែប្រសិនបើសហគ្រាសម្ចាស់ទំនិញរត់
បែបបទនានាដើម្បីនាំទំនិញចេញចូលដោយខ្លួនឯងនោះ ស្ថាប័ន ឬសហគ្រាសនានា ដែលធ្វើសេវា ត្រួតពិនិត្យ
លើកដាក់ទំនិញ ឬសេវាដទៃផ្សេងទៀត ត្រូវចេញវិក្កយបត្រអាករឱ្យទៅសហគ្រាសម្ចាស់ទំនិញ ដោយបញ្ជាក់ឱ្យ
បានច្បាស់លាស់ត្រឹមត្រូវនូវ ឈ្មោះ អាសយដ្ឋាន និងលេខអត្តសញ្ញាណកម្មអតិថិជន របស់សហគ្រាសម្ចាស់ទំនិញ
នោះ ។

៣- សហគ្រាសដឹកជញ្ជូន ត្រូវចេញវិក្កយបត្រឱ្យទៅសហគ្រាសម្ចាស់ទំនិញ ដោយត្រូវបែងចែកតម្លៃនៃការ
ដឹកជញ្ជូនអន្តរជាតិ តម្លៃនៃការដឹកជញ្ជូនក្នុងស្រុករួមទាំងសេវាផ្សេងទៀត និងប្រាក់ពន្ធគយនិងអាករនានា
ប្រាក់បង់ថ្លៃត្រួតពិនិត្យនិងកម្រៃវាយតម្លៃទំនិញ ដែលសហគ្រាសដឹកជញ្ជូនបង់ជូនសហគ្រាសម្ចាស់ទំនិញ ដូចមាន
ចែងក្នុងកថាខណ្ឌ១ នៃប្រកាសនេះ ។ ការសេវាវិក្កយបត្រ ត្រូវអនុវត្តតាមគំរូក្នុងឧបសម្ព័ន្ធទី១ ភ្ជាប់ជាមួយ
ប្រកាសនេះ ។

៤- សហគ្រាសត្រូវបានអនុញ្ញាតិវិញ្ញាតនូវឥណទានអាករលើធាតុចូល ចំពោះតែវិក្កយបត្រអាករដែលមានបញ្ជាក់
ឈ្មោះ អាសយដ្ឋាន និងលេខអត្តសញ្ញាណកម្មអតិថិជន របស់សហគ្រាសនោះតែប៉ុណ្ណោះ ។

៥- សហគ្រាសដែលធ្វើសេវាបញ្ជូនទំនិញចូលមកក្នុង ឬចេញទៅក្រៅព្រះរាជាណាចក្រកម្ពុជា តាមរយៈ
សហគ្រាសដឹកជញ្ជូនដទៃទៀត ឬធ្វើអាជីវកម្មទិញ-លក់សំបុត្រដឹកជញ្ជូនអន្តរជាតិ ត្រូវអនុវត្តដូចគ្នាទៅនឹង
សហគ្រាសដឹកជញ្ជូនដែរ ដោយត្រូវកត់ត្រារួមគ្នាលើវិក្កយបត្រតែមួយនូវតម្លៃដែលត្រូវទូទាត់យកពីអតិថិជនដូច
ខាងក្រោមនេះ :

ក- តម្លៃនៃការដឹកជញ្ជូនអន្តរជាតិដែលក្រុមហ៊ុនដឹកជញ្ជូនគិតយកពីសហគ្រាស ត្រូវគិតអាករតាមអត្រាសូន្យ
ភាគរយ ។

ខ- តម្លៃនៃសេវាដទៃទៀតដែលជាអាទិមាន សេវាព្រលាន សេវាដឹកជញ្ជូនក្នុងស្រុក សេវាវេចខ្ចប់
សេវារត់បែបបទពន្ធទំនិញចេញចូល សេវាកម្រៃដើងសារជាដើម ត្រូវគិតអាករតាមអត្រា ១០% ។
ការសេវាវិក្កយបត្រ ត្រូវអនុវត្តតាមគំរូក្នុងឧបសម្ព័ន្ធទី២ ភ្ជាប់ជាមួយប្រកាសនេះ ។

៦- សហគ្រាសជាភ្នាក់ងារលក់សំបុត្រដឹកជញ្ជូន ហើយទទួលបានកម្រៃពីការលក់សំបុត្រទាំងនោះតាមអត្រាណា
មួយនៃថ្លៃសំបុត្រ ត្រូវគិតប្រាក់អាករតាមអត្រា ១០% លើប្រាក់កម្រៃដែលត្រូវទទួលបានពីសហគ្រាសដើមនោះ
បង់ជូននាយកដ្ឋានពន្ធដារ ។ សហគ្រាសដើមអាចយកវិក្កយបត្រអាករដែលសហគ្រាសជាភ្នាក់ងារចេញឱ្យទៅ
ស្នើសុំឥណទានអាករលើធាតុចូល សម្រាប់កាត់កងនឹងអាករលើធាតុចេញ ។ ការគណនាប្រាក់អាករសម្រាប់
សហគ្រាសជាភ្នាក់ងារ និងសហគ្រាសដើម មានឧទាហរណ៍បញ្ជាក់ក្នុងឧបសម្ព័ន្ធទី៣ ភ្ជាប់ជាមួយប្រកាសនេះ ។

៧- សម្រាប់គោលដៅនៃប្រកាសនេះ ពាក្យ "ការផ្គត់ផ្គង់សេវាដែលទាក់ទងនឹងការដឹកជញ្ជូនអ្នកដំណើរ និងទំនិញជាអន្តរជាតិ" ដែលចែងក្នុងវាក្យខ័ណ្ឌ ១ នៃកថាខ័ណ្ឌ ២ នៃមាត្រា ៥៤ នៃអនុក្រឹត្យស្តីពីអាករលើកម្រៃបន្ថែម សំដៅដល់ សេវានានាដែលព្រលានយន្តហោះប្រកបដោយ ផ្គត់ផ្គង់ឱ្យដល់មធ្យោបាយដឹកជញ្ជូនដែលរួមមាន សេវាផ្គត់ផ្គង់ ចុះចតបុព្វលទ្ធផល ឬសេវាផ្តល់ព័ត៌មានផ្សេងៗ ទាក់ទងនឹងការដឹកជញ្ជូនទំនិញ ឬអ្នកដំណើរអន្តរជាតិ ។

៨- ដូចមានចែងក្នុងមាត្រា ៦១ នៃច្បាប់ស្តីពីសារពើពន្ធ ក្នុងករណីដែលការបែងចែកតម្លៃនៃការផ្គត់ផ្គង់ដូចមានចែងក្នុង កថាខ័ណ្ឌ ១ កថាខ័ណ្ឌ ៥ និងកថាខ័ណ្ឌ ៦ នៃប្រកាសនេះ មិនគំណាងឱ្យតម្លៃពិតទៅនោះ នាយកដ្ឋានពន្ធដារអាចកំណត់ចេញនូវតម្លៃមួយសម្រាប់ការផ្គត់ផ្គង់ ហើយតម្លៃនោះត្រូវបានចាត់ទុកថាជាកម្លៃត្រឹមត្រូវរហូតដល់ពេលសហគ្រាសមានឯកសារបញ្ជាក់ផ្សេងៗ ដែលនាយកដ្ឋានពន្ធដារយល់ព្រមផង ។

ប្រការ ២.- អគ្គលេខាធិការក្រសួងសេដ្ឋកិច្ច និងហិរញ្ញវត្ថុ ប្រតិភូរាជរដ្ឋាភិបាលទទួលបន្ទុកជានាយកទីតាំងការគយនិងរដ្ឋាករ នាយកខុទ្ទកាល័យក្រសួងសេដ្ឋកិច្ច និងហិរញ្ញវត្ថុ ប្រធាននាយកដ្ឋានពន្ធដារ ប្រធាននាយកដ្ឋានដែលពាក់ព័ន្ធ គ្រប់ស្ថាប័ននិងសហគ្រាសដែលទាក់ទងនឹងសកម្មភាពដឹកជញ្ជូន ត្រូវទទួលបន្ទុកអនុវត្តប្រកាសនេះ ឱ្យមានប្រសិទ្ធភាព ចាប់ពីថ្ងៃចុះហត្ថលេខាតទៅ ។

ខែ កក្កដា ឆ្នាំ២០០១



គាត ឈន់

- ចម្លងជូន :**
- អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ទីស្តីការគណៈរដ្ឋមន្ត្រី
 - គ្រប់ក្រសួង-រដ្ឋលេខាធិការដ្ឋាន
 - គ្រប់សាលាខេត្ត-ក្រុង
 - ដូចប្រការ ២
 - ឯកសារ-កាលប្បវត្តិ ។
- "ដើម្បីជូនជ្រាប"

ឧបសម្ព័ន្ធ ១

សហគ្រាស (ក) ទទួលដឹកទំនិញពីប្រទេស (ខ) មកក្រុងព្រះសីហនុតាមនាវា និងបន្តដោយរថយន្តមក រាជធានីភ្នំពេញ ។ សហគ្រាសត្រូវកត់ត្រាមត្តាសេរីក្នុងបត្រតែមួយ នូវតម្លៃដែលត្រូវទូទាត់យកពីសហគ្រាស (គ) ជាម្ចាស់ទំនិញ ដោយធ្វើការបែងចែកដូចខាងក្រោមនេះ :

សហគ្រាសបិកប៊ីឡាន ភី លេខអតប : VT 01. 1043333

អាសយដ្ឋាន លេខ៍

មហាវិថីព្រះមុនីវង្ស

អតិថិជន : សហគ្រាស គ

លេខអតប : VT 01- 1067777

អាសយដ្ឋាន លេខ ... មហាវិថីព្រះសីហនុ

លរ.	បរិយាយ	តម្លៃ	អត្រាអាករ	ប្រាក់អាករ	តម្លៃមបណ្តូងទាំងអាករ
1	ដឹកជញ្ជូនតាមសមុទ្រ	800	0%	0	800
2	សេវាវេចខ្ចប់	100	10%	10	110
3	សេវាលើកដាក់ទំនិញ (LOLO)	40	10%	4	44
4	សេវាវត់បែបទតយ	200	10%	20	220
5	ដឹកជញ្ជូនក្នុងស្រុក	300	10%	30	330
6	សេវាផ្សេងៗ	50	10%	5	55
7	កម្រៃត្រួតពិនិត្យតម្លៃទំនិញ (SGS)	80			80
8	វិញ្ញាបនបត្រពិនិត្យទំនិញ (CAMCONTROL)	20			20
9	ពន្ធគយ និងអាករនានា	400			400
	សរុប	1,990		69	2,059

ឬ

លរ.	បរិយាយ	តម្លៃ
1	កម្រៃត្រួតពិនិត្យតម្លៃទំនិញ (SGS)	80
2	វិញ្ញាបនបត្រពិនិត្យទំនិញ (CAMCONTROL)	20
3	ពន្ធគយ និងអាករនានា	400
		500
4	ដឹកជញ្ជូនតាមសមុទ្រ	800
		800
5	សេវាវេចខ្ចប់	100
6	សេវាលើកដាក់ទំនិញ (LOLO)	40
7	សេវាវត់បែបទតយ	200
8	ដឹកជញ្ជូនក្នុងស្រុក	300
9	សេវាផ្សេងៗ	50
		690
		VAT 10% 69
		759
	សរុប	2,059

ឧបសម្ព័ន្ធ ២

សហគ្រាស (ក) ធ្វើសេវាបញ្ជូនទំនិញទៅក្រៅប្រទេសឱ្យរោងចក្រកាត់ដេរ (ខ) ។ សហគ្រាស (ក) ត្រូវ
ចេញវិក្កយបត្រ តាមគំរូដូចខាងក្រោមនេះ :

សហគ្រាស ក លេខអតប : VT 01. 1045555
អាសយដ្ឋាន លេខ
មហាវិថីព្រះមុនីវង្ស

អតិថិជន : រោងចក្រកាត់ដេរ ខ
 លេខអតប : VT 01. 1062222

អាសយដ្ឋាន លេខ ផ្លូវលេខ ៦ A

លរ.	បរិយាយ	តម្លៃ	អត្រាអាករ	ប្រាក់អាករ	តម្លៃរួមបញ្ចូលទាំងអាករ
1	ថ្លៃដឹកជញ្ជូន តាមអាកាស (Airwaybill Fees)	130	0%	0	130
2	សេវាព្រលាន (Terminal Charge)	50	10%	5	55
3	សេវាភ្នំបែបបទ	30	10%	3	33
4	សេវាវេចខ្ចប់	20	10%	2	22
5	ថ្លៃដឹកជញ្ជូនក្នុងស្រុក	20	10%	2	22
សរុប		250		12	262

ឬ

លរ.	បរិយាយ	តម្លៃ
1	ថ្លៃដឹកជញ្ជូន តាមអាកាស (Airwaybill Fees)	130
		130
2	សេវាព្រលាន (Terminal Charge)	50
3	សេវាភ្នំបែបបទ	30
4	សេវាវេចខ្ចប់	20
5	ថ្លៃដឹកជញ្ជូនក្នុងស្រុក	20
		120
		VAT 10% 12
		132
សរុបរួម		262

សហគ្រាស (ក) ទិញសំបុត្រយន្តហោះអន្តរជាតិពីក្រុមហ៊ុនដឹកជញ្ជូន ថ្លៃ ១៣០ ហើយលក់ចេញទៅក្រុមហ៊ុន
តម្លៃ ១៤០ ។ សហគ្រាស (ក) ត្រូវ ចេញវិក្កយបត្រ តាមគំរូដូចខាងក្រោមនេះ :

សហគ្រាស ក លេខអតប : VT 01. 1044567
អាសយដ្ឋាន លេខ
មហាវិថីព្រះមុនីវង្ស

អតិថិជន : លោក ម៉ៅ ម៉ុក

លរ.	បរិយាយ	តម្លៃ	អត្រាអាករ	ប្រាក់អាករ	តម្លៃរួមបញ្ចូលទាំងអាករ
1	ថ្លៃដឹកជញ្ជូន ភ្នំពេញ-ព្រងកក (Airway Bill)	130	0%	0	130
2	តម្លៃពីការទិញលក់ (gain)	10	10%	1	11
សរុប		140		1	141

ឬ

លរ.	បរិយាយ	តម្លៃ
1	ថ្លៃដឹកជញ្ជូន ភ្នំពេញ-ព្រងកក (Airway Bill)	130
		130
2	តម្លៃពីការទិញលក់ (gain)	10
		VAT 10% 1
		11
សរុបរួម		141

ឧបសម្ព័ន្ធ ៣

ក្រុមហ៊ុន (ក) ប្រើប្រាស់ទីភ្នាក់ងារ (ខ) ឱ្យលក់សំបុត្រដឹកជញ្ជូនឱ្យ ហើយផ្តល់កម្រៃ ២០% ដល់ ទីភ្នាក់ងារ (ខ) ។ ក្នុងខែ ទីភ្នាក់ងារ (ខ) លក់បាន :

- សំបុត្រដឹកជញ្ជូនអន្តរជាតិចំនួន ៥០ សន្លឹក \times ១៤០ (តម្លៃមបញ្ចូលទាំងអាករ ០%) = ៧.០០០

- សំបុត្រដឹកជញ្ជូនក្នុងស្រុកចំនួន ២០០ សន្លឹក \times ៩០ (តម្លៃមបញ្ចូលទាំងអាករ ១០%) = ១៨.០០០

នាដំណាច់ខែ ទីភ្នាក់ងារ (ខ) ត្រូវគិតប្រាក់កម្រៃ = $(៧.០០០ + ១៨.០០០) \times ២០\% = ៥.០០០$ ។

ទីភ្នាក់ងារ (ខ) ត្រូវចេញវិក័យបត្រឱ្យក្រុមហ៊ុន (ក) នូវទឹកប្រាក់ ៥.០០០ + ប្រាក់អាករ ៥០០ = ៥.៥០០

ហើយប្រគល់ប្រាក់ចំនួន ២៥.០០០ - ៥.៥០០ = ១៩.៥០០ ទៅឱ្យក្រុមហ៊ុនដឹកជញ្ជូន (ក) ។

ទីភ្នាក់ងារ (ខ) ត្រូវដាក់លិខិតប្រកាសអតប ដូចខាងក្រោមនេះ :

- អាករលើធាតុចូល = ០ (សន្តតថាគ្មាន)

- អាករលើធាតុចេញ = ៥០០ (គិតយកពីក្រុមហ៊ុន (ក))

- អាករត្រូវបង់ = ៥០០

ក្រុមហ៊ុន (ក) ត្រូវដាក់លិខិតប្រកាសអតប ដូចខាងក្រោមនេះ :

- អាករលើធាតុចូល = ៥០០ (បង់ឱ្យទៅទីភ្នាក់ងារ (ខ))

- អាករលើធាតុចេញ = ១.៦៣៦ (ក្នុងទឹកប្រាក់ ៧.០០០ ថ្ងៃដឹកជញ្ជូនអន្តរជាតិ មានប្រាក់អាករ ០ និងទឹកប្រាក់ ១៨.០០០ ថ្ងៃដឹកជញ្ជូនក្នុងស្រុក មានបង្កប់ប្រាក់អាករ ចំនួន $១៨.០០០ / ១១ = ១.៦៣៦$)

- អាករត្រូវបង់ = ១.១៣៦ ។